

प्रेसनोट दि.२९/०५/२०१९
दत्तवाडी पोलीस स्टेशन, पुणे शहर.

“पीएमपीएमएल बसमध्ये दत्तवाडी पोलीसांना सापडले मोबाईल चोर”

सध्या शहरात बसमध्ये प्रवास करताना प्रवाशांच्या होणाऱ्या प्रचंड गर्दीचा फायदा घेऊन मोबाईल चोरी होण्याच्या घटनाघडु लागल्याने मा. पोलीस आयुक्तडॉ. व्यंकटेशम साहेब यांच्या आदेशाने प्रत्येक पी.एम.पी.एम.एल. बसमध्ये स्थानिक पोलीस स्टेशनचे पोलीस ड्रेसवर किंवा साध्या वेशात गस्त घालत आहेत व या चोऱ्यांना प्रतिबंध घालण्याचा प्रयत्न करत आहेत. अशाच पध्दतीने दत्तवाडी पोलीस स्टेशनचे पोलीस कॉन्स्टेबल संतोष सुर्यवंशी, रोणोजी ढवळे हे दि.२६/०५/२०१९ रोजी पंचमी हॉटेल ते दांडेकर पुल अशा मार्गावर जाणाऱ्या बसमध्ये गस्तघालत असताना दोन इसम संशयितरित्या बसमध्ये हालचाल करत असल्याचे अनुभवी डोळ्यांना दिसले. संशयावरून १)अक्षय दत्ताजाधव, वय २१ वर्षे, रा. सर्वोदय कॉलनी, चाळ नं.३६, मुंढवा, पुणे २) ऋतिक गर्जेद्र जाधव, वय १९ वर्षे, रा. लिंबेवाडी, सोलापुर यांना ताब्यात घेऊन त्यांच्याकडे असलेल्या मोबाईल बाबत माहिती विचारली असता त्यांना अधिकृत व विश्वास ठेवावा अशी माहिती सांगता आली नाही. म्हणून त्यांना वरिष्ठ पोलीस निरीक्षक देविदास घेवारे यांच्या समोर उभेकेले असता त्यांनी केलेल्या चौकशीत यापुर्वी त्यांनी पंचमी हॉटेलच्या जवळील बस स्टॉपवर बसमध्ये चढणाऱ्या प्रवासी महिलेचा मोबाईल चोरला असल्याची कबुली दिली. त्यावरून वरील दोन्ही आरोपींना अटक करण्यात आले आहे.

याबाबत हकिकत अशी कि, दि.२४/०५/२०१९ रोजी स्नेहा आनंदराव खंबाळे रा. प्रेमलोक पार्क, चिंचवड, पुणे या महिलेचा पंचमी हॉटेल जवळ सातारा रोड, पुणे येथे दुपारी ०४ वाजण्याच्या सुमारास शिवाजीनगरकडे जाणाऱ्या बसमध्ये चढत असताना कोणीतरी अज्ञात व्यक्तीने गर्दीचा फायदा घेऊन त्यांच्या बॅगमध्ये मोबाईल काढून घेतला परंतु त्यांना गर्दीमुळे नक्की कोणी फोन काढून घेतला हे समजले नव्हते. त्या प्रमाणे त्यांनी तक्रार दिली होती.

हि कारवाई वरिष्ठ पोलीस निरीक्षक देविदास घेवारे यांच्या मार्गदर्शनाखाली पोलीस उप निरीक्षक कुलदिप संकपाळ, पोलीस नाईक सुधीर घोटकुले, सोमेश्वर यादव, महेश गाढवे, विकास कदम, सागर सुतकर, अमोल लोहार यांनी परिपूर्ण केली आहे.

(देविदास घेवारे)

वरिष्ठ पोलीस निरीक्षक
दत्तवाडी पो.स्टे. पुणे शहर